

РЕПУБЛИКА МАКЕДОНИЈА  
ОСНОВЕН СУД КИЧЕВО  
СУ03.бр.24/2022  
07.02.2022 година  
К и ч е в о

**ИЗВЕШТАЈ**  
**ЗА РАБОТА НА ОСНОВНИОТ СУД КИЧЕВО**  
**ЗА 2021 ГОДИНА**

**КИЧЕВО ФЕБРУАРИ 2022ГОДИНА**

# ОСНОВЕН СУД КИЧЕВО

## ВОВЕД

ОСНОВНИОТ СУД ВО КИЧЕВО како самостоен и независен државен орган во рамките на судскиот систем и во 2021 година ја вршеше својата судска функција врз основа на Уставот, Законите и Меѓународните договори, ја обезбедуваше примената на правото, заштитата на човековите слободи и права во рамките на својата основна надлежност како суд со проширена надлежност.

Со презентацијата на овој Годишен извештај, се остварува принципот на транспарентност во извршување на неговите функции, заради информирање на јавноста за сите аспекти на функционирањето на судот како битен сегмент на судската власт, како би се зголемила правната сигурност и довербата во правосудниот систем на Република Македонија .

Согласно основната надлежност во извештајната 2021 година за работата на Основниот суд во Кичево во овој извештај ќе бидат дадени податоци за обемот за работата на судот за 2021 година, ажурноста во работењето на судот, квалитетот за работата на судот.

Овој извештај е правен врз основа на податоците добиени од АКМИС системот.

## ОБЕМ НА РАБОТА

Обемот на работа во судот ги опфаќа предметите за работа од целокупната стварна надлежност на судот прикажани преку сумарниот преглед на предметите по области, опис на предметите по области, нерешени предмети од претходната година, примени предмети во 2021 година, вкупно предмети во работа во 2021 година, решени предмети во 2021 година и односот на намалувањето односно зголемувањето на незавршени предмети на 31.12.2020 година во однос на нерешени предмети на 31.12.2021 година.

## ДВИЖЕЊЕ НА ОБЕМОТ НА РАБОТА ВО СУДОТ

На 01.01.2021 година останати предмети од претходната година во овој суд има 2051 , примени нови во 2021 година има 18.208 предмет, 293 се повторно заведени предмети, 4 погрешно заведени предмети или вкупно во работа биле 20.548 , од кои решени се 18.035 предмети, или 87,77%, а останале нерешени 2513 предмети или 12,22%.

Од горните показатели следува, дека судот со ново примените предмети 18.497 и решените 18.035 не го совладал тековниот прилив и го зголемил заостатокот на предметите за 462 предмети .

## ДВИЖЕЊЕ НА ОБЕМОТ НА РАБОТА НА СУДОТ

## **ОПРЕДЕЛЕНИ ДЕЈСТВИЈА ВО ПРЕДХОДНА ПОСТАПКА И ОСК**

Примени во 2021 година има 109 предмети или вкупно во работа во 2021 година имало 109 предмети (К-ПП), завршени се вкупно 105 предмети, или 96,33% , а останале нерешени 4 предмети или 3,66%.

## **КРИВИЧНИ ПРЕДМЕТИ ПРОТИВ ПОЛНОЛЕТНИ ЛИЦА И КООА**

Од 2020 година од овој вид на предмети останале нерешени 67 предмети, ново примени во извештајната 2021 година се 326 предмети и 9 повторно заведени предмети или вкупно во работа биле 402 предмети од нив се решени 320 предмети, или 79,60 %, а останале за решавање уште 82 предмети против полнолетни лица или 20,39%.

Споредбено со претходната година кога имало во работа 349 кривични предмети за полнолетни лица , во извештајната година тој број е зголемен за 35 предмети.

## **КРИВИЧНИ ПРЕДМЕТИ ПРОТИВ МАЛОЛЕТНИ ЛИЦА**

Од 2020 година од овој вид на предмети останале нерешени 16 предмети, ново примени во извештајната година се 19 предмети или вкупно во работа биле 35 предмети од нив се решени 27 предмети, или 77,14 %, а останале за решавање уште 8 предмети против малолетни лица или 22,85%.

## **РАЗНИ КРИВИЧНИ ПРЕДМЕТИ**

Во извештајната година овој суд постапувал и по разни кривични предмети во кој спаѓаат: кривичните замолници, во работа биле 7 предмети од кои се решени 6 предмети , разни истражни дејствија и кривични предмети по уписник „КР„ одлуки на кривичен совет „КС„ условен отпуст , помилување, вонредно ублажување на казна, вонредно преиспитување на правосилна пресуда и повторување на кривичната постапка, во извештајната година од овој вид на предмети- одлуки на кривичен совет „КС, вкупно во работа биле 337 предмети од кој решени се 326 предмети, или 96,73%, а останале за решавање уште 11 предмети или 3,26%.

## **ПРЕКРШОЧНИ ПРЕДМЕТИ**

На 01.01.2021 година останале нерешени имало 281 предмети. Ново примени во работа во извештајната година се 2590 предмети и 19 повторно заведени предмети или вкупно во работа биле 2895 прекршочни предмети.

Во текот на годината се решени 2391 предмети или 82,59%, предмети, а останале за решавање уште 504 предмети или 17,40%.

Споредбено со претходната година кога имало во работа 1199 прекршочни предмети , во извештајната година тој број е два пати зголемен.

## **ИЗВРШУВАЊЕ НА САНКЦИИ**

На 01.01.2021 година останати незавршени предмети биле 106 ,ново примени во текот на извештајната година има 2820 предмети или 1предмет е погрешно заведен или вкупно во работа биле 2925 предмети, од кои решени се 2780 предмети, или 95,04%, а останати се за решавање 145 предмети или 4,95%.

На ниво на кривичен оддел може да се констатира дека во претходната година останале нерешени 478 предмети, ново примени предмети во кривичен оддел се 6160 предмети , повторно заведени предмети се 66 ,1 погрешно заведени или вкупно во работа во извештајната година биле 6703 предмети, од кои решение се 5949 предмети, или 88,75%, а останале нерешени 754 предмети, или 11,24%.

## **ГРАЃАНСКА ОБЛАСТ**

На 01.01.2021 година останале нерешени 1191 предмети, ( спорови од мала вредност, имотни спорови-основна надлежност, семејни спорови, работни спорови, платни налози по приговор, физички делби, останати ВПП предмети, О1 предмети , приговори против налог за извршување,трговски спорови, стечајни предмети и повторување на постапка), примени во извештајната година се 1633 предмети, повторно заведени предмети се 227 ,3 погрешно заведени, или вкупно во работа биле 3048 предмети, од кои решени се 1728 предмети, или 56,69 % а останале за решавање уште 1320 предмети, или 43,30%.

Може да се констатира дека во овој оддел има зголемување на приливот на предметите од претходната година.

## **ВОНПРОЦЕСНИ ПРЕДМЕТИ**

На 01.01.2021 година останале 381предмети ( разни вонпарнични предмети, ЗАВ Х апостили, ЗАВ ,Замолници, оставини решени од нотар,) а примени во извештајната година се 4309 или вкупно во работа биле 4690 предмети, од кои решени се 4253 предмети, или 90,68 %,( 1116 разни вонпарнични предмети, 37 издадени дозволи , 2384 ЗАВ-Х апостили, 7заверки , 21 замолници, 672 оставински предмети), а останале за решавање уште 437 предмети или 9,31%.

## **АДМИНИСТРАТИВНА РАБОТА НА СУДОТ**

Во текот на на извештајната 2019 година, биле во работа вкупно 1003 предмети( предмети од СУ.СУ ДОВ.СТ.ДОВ.,иземање на судија, слободен пристап до информации , преставки и поплаки) и решени се 1002 предмети а еден предмет останал нерешен. Согласно законските

овластувања и одредбите од Судскиот деловник по истите постапува Претседателот на судот .

Судска Управа						
Вид на предмет од уписник	Нерешени предмети на почетокот на годината	Новопримени предмети	Погрешно заведени	Вкупно предмети во работа	Решени предмети	Останати нерешени предмети
Су - Су-07		864		864	864	
Су-ДОВ и СУ-СТРДОВ		2		2	2	
СУ-ИЗЗ		103		103	102	1
упп		9		9	9	
спи		25		25	25	
<b>Вкупно</b>		<b>1003</b>		<b>1003</b>	<b>1002</b>	<b>1</b>

### АЖУРНОСТ НА СУДОТ

Совладувањето на приливот на предметите, времето на решавање на предметите, бројот на старите нерешени предмети и месечниот заостаток на предметите ја чини ажурноста на судот.

Според критериумот совладување на приливот на предметите судот се смета за ажурен ако го совлада приливот на предметите во текот на годината. Од прегледот може да се заклучи дека од приливот во текот на годината во Основниот суд Кичево и тоа 18497 предмети, решени се 18035 предмети или 97,50 %, што значи дека во извештајната година овој суд работел неажурно и не го совладал приливот.

### КВАЛИТЕТ НА РАБОТА НА СУДОТ

#### -КРИВИЧНИ ПРЕДМЕТИ ПРОТИВ ПОЛНОЛЕТНИ ЛИЦА И КООА

Од вкупно решените 320 предмети , се обжалени 77 одлуки, или 24,06% а вратени предмети од второстепениот суд се 67 предмети ,од кои , потврдени се 47 предмет или 70,14,%, укинати 6 предмети или 8,95%, преправени 14 предмети или 20,89 % , .

Соодносот на укинатите и преиначените предмети во однос на решените во овој оддел , е следен : од вкупно решените 320 предмети укинати се 6 предмети или 1,87%, а, преиначени е 14 предмети или 4,37%.

#### КРИВИЧНИ ПРЕДМЕТИ ПРОТИВ МАЛОЛЕТНИ ЛИЦА

Од вкупно решените 27 предмети , обжалена е само една одлука, или 3,70% а вратени предмети од второстепениот суд нема.

## ПРЕКРШОЧНИ ПРЕДМЕТИ

Од вкупно решените 2391 прекршочни предмети обжалени се 91 или 3,80%, а вратени од второстепениот суд се 77 предмети или 3,22 %, од кои , потврдени се 31 предмети, или 40,25%, укинати 1 предмети или 1,29% , преиначени 6 предмети или 7,79% и 1 со одлука отфрлена или 1,29%.

Соодносот на укинатите и преиначените предмети во однос на решените во овој оддел е следен : од вкупно решените 2391 предмети укинати се 1 предмети или 0,04%, а преиначени се 6 предмети или 0,25%.

Квалитет на предмети на ниво на оддел-кривичен						
Решени предмети	Потврдени		Укинати		Преиначени	
Број	Број	%	Број	%	Број	%
3169	132	4,16	24	0,75	23	0,72

## ГРАЃАНСКИ ОДДЕЛ

### ПРОЦЕСНИ ПРЕДМЕТИ

Од вкупно решените 1448 предмети ( спор од мала вредност, имотни спорови, облигациони спорови, работни и семејни спорови, приговор против платен налог, повторување на постапка, трговски спор приговор против налог за извршување, стечај ) обжалени се 375 предмети, а вратени од второстепениот суд се 320 предмети или 22,09%, од кои , потврдени се 187 предмети, или 58,43 %, укинати 82 предмети или 25,62%, 5 предмети се преиначени или 1,56%, делумно укинати 45 предмети или 14,06% и 1 одлука отфрлен или 0,31%.

Соодносот на укинатите и преиначените предмети во однос на решените во овој оддел е следен : од вкупно решените 1448 предмети укинати се 82 предмети или 5,66%, а преиначени се 5 предмети или 0,34%.

### ВОНПРОЦЕСНИ ПРЕДМЕТИ

Од вкупно решените 280 предмети(физички делби , ВПП предмети оставина по приговор), обжалени се 62 предмети, а вратени од второстепениот суд се 58 предмети, од кои потврдени се 25 предмети или 43,10 %, нема приначени предмети и 33 предмети се укинати или 56,89%.

Соодносот на укинатите во однос на решените во овој оддел е следен : од вкупно решените 280 предмети, укинати се 33 предмети или 11,78%, .

Квалитет на предмети на ниво на оддел-граѓански						
Решени предмети	Потврдени		Укинати		Преиначени	
Број	Број	%	Број	%	Број	%
1728	212	12,26	115	6,65	5	0,28

Квалитет на предмети на ниво на суд						
Решени предмети	Потврдени		Укинати		Преиначени	
Број	Број	%	Број	%	Број	%
4897	344	7,02	139	2,83	28	0,57

### ОСТАВИНСКИ ПРЕДМЕТИ

Вкупно во работа биле 1107 предмети од кои 672 предмети се решени од страна на поверениците на судот –Нотарите.

### **СОСТОЈБА СО СТАРИ ПРЕДМЕТИ**

Во однос на старите предмети, во Основниот суд Кичево, на крајот од 2021 година, останале нерешени вкупно се 261 предмети, од кои: 23 имотни предмети, 54 предмети од мала вредност, 7 вонпарнични, 6 физичка делба, 2 КУИКП , 63 работни спорови, 17 облигациони, и 89 оставини, што укажува дека има зголемување на бројот на нерешени стари предмети. На почеток на 2021 год. останати старите предмети од предходната година имало 86 (без оставини), новопримени се 233, вкупно во работа биле 319 предмет од кои се решени 147, а останале за решавање 172 предмет.

### **ЧОВЕЧКИ РЕСУРСИ**

По однос на човечките ресурси, односно административниот персонал вкупно вработени во извештајната година се 56 вклучувајќи ја судската полиција како и вработените согласно Закон за работни однос, или вкупно 49 административен персонал и 7 судии.

Напоменуваме дека голем број на административниот персонал е во поодминати години, па во извештајната година три лица заминаа во

пензија, а постојано имаше лица кои беа на боледување или во изолација поради Ковид 19. Има недостатокот од судски административен персонал дактилографи иако согласно систематизација ни се предвидени 15 работни места, а пополнети се 6, повеќе пати баравме до Стручната служба при Судскиот буџетски совет да ни одобрат вработување на ваков кадар, тоа нешто не се случи. Во извештајната година нема реализирани вработувања иако беа одобрени две нови вработувања истите не се реализираа поради краткиот рок, па барана е обнова на обезбедените средства за 2022г. Исто така од 01.04.2021г беа преземени 5 административни службеници од Министерството за политички систем и односи меѓу заедниците.

Согласно систематизацијата за работни места предвидени се 36 работни места за судски службеници со 132 извршители за тие работни места, вклучувајќи ги тука судската полиција и вработените согласно законот за работни односи, па сметаме дека во текот на 2022 година ќе треба да се пополнат поголем дел од нив, бидејќи овој суд работи со проширена надлежност

Треба да се има во предвид дека поголем дел од предвидените работни места не се потполнети, а посебно, судски администратор, раководните места, стручните работни места -советник, виш соработник, стручен соработник, а од административните не се пополнети работни места, дактилографи, архивар, самостојни судски референти, судски референти извршители и други административно технички службеници за да може нормално и секојдневно да функционира судот.

Во извештајната година од предвидените 2 работни места судски советник пополнето е само едно, од предвидените 14 извршители за работни места стручни соработници пополнети се 6, а од предвидените 14 работни места помлад судски соработник пополнети се само 6. Стручниот кадар има придонес во работењето и е од големо значење, бидејќи истите многу придонесоа во спроведување на Акмис системот посебно во анонимизирање на одлуките, но постојниот број на судски службеници воопшто не овозможува истите ефикасно да ја помагаат работата на судијата бидејќи истите се распоредени да работат со двајца или повеќе судии.

Во извештајната година, судот ја започна годината со 7 судии вклучувајќи го и Претседателот на судот., носителите на судската функција ги исполнија задолжителните часови во Академијата за обука на судии и јавни обвинители и нивни заменици. Исто така дел од судската администрација посети неколку обуки организирани од страна на Академијата.

## **ИНФОРМАТИЧКА ТЕХНОЛОГИЈА**

По однос на информатичката опрема треба да се напомене дека во 2021 година немаше набавено нова компјутерската опрема па, судот работеше со опремата од 2020г. кога се подобри ситуацијата бидејќи во 2020г. беа набавени нови 9 персонални компјутери и 1 лаптоп.

По однос на примена на програмски апликации во судот, се применуваат апликации кои ќе доведуваат до олеснување на работењето на сите вработени.



По однос на просторните услови за работа на овој суд ,треба да се спомене дека има потреба од воведување шалтерски систем кое барање беше доставено до Судски буџетски совет, веќе неколку години наназад, од друга страна има потреба од менување на канцеларискиот мебел во сите просториите, бидејќи истиот е застарен и оштетен. Пет простории од судската зграда користеа ОЈО Кичево и ДП Кичево со тоа што кон крајот на 2021г. ДП Кичево ги отстапи двете канцеларии кои ги користеше, па доколку се изнајде решение за ослободување останатите простории кои ги користи ОЈО Кичево, состојбата значително би се подобрила.

## ФИНАНСИРАЊЕ НА СУДОТ

Во текот на извештајниот период Основниот суд во Кичево обезбедуваше средства за своето работење од страна на Буџетот на Република Македонија. Овде треба да се напомене дека по однос на материјално финансиското работење, почетното салдо на неизмирени обврски пренесени од 2020 година изнесуваше 2.600.811,00 денари, (од кои 2.481.96300 ден.се обврски од плата , а останатиот дел на износ од 118.848,00 ден. се однесуваат на неизмирени обврски од фактури и решенија) а 2021 ја завршивме со неизмирени обврски од 2.695.816,00 денари, (од кои 2.630.174,00 ден.се обврски од плата , а останатиот дел на износ од 65.642,00 ден. се однесуваат на неизмирени обврски од фактури и решенија ).

Споредбено со 2020 година, во 2021 година салдото на неизмирени обврски е намалено

## ОЦЕНКА ЗА РАБОТА НА СУДОТ

Анализирајќи ја целокупната работа на судот за 2021 година може да се констатира дека и покрај сестраното ангажирање на судиите и судските службеници, како и судската администрација во целина, Основен суд Кичево во 2021 не го совлада вкупниот годишен прилив на нови предмети , и го зголеми заостатокот на предметите. Ова нешто се должи на фактот, што судот работи како суд со проширена надлежност а само со 7 судии вклучувајќи го тука и Претседателот на судот, 3 судски службеници заминаа во пензија, зголемениот обем на работа , а од друга страна треба да се има во предвид и ситуацијата со вирусот Ковид 19, голем дел од предметите се одлагаа поради состојбата, а имаше и вработени кои беа заболени од вирусот Ковид 19.

ПРИЛОГ: Табели

Претседател на судот,  
Амдије Зенку

